

The Mysore Irrigation (Amendment) Rules, 1973.
under Section 71 (4) of the Mysore Irrigation Act, 1965

MADAM SPEAKER— All Papers are laid on the Table of the House.

SECOND REPORT OF THE COMMITTEE ON PUBLIC UNDERTAKING

PRESENTATION

SRI B. BHASKER SHETTY (Kaup): — I present the Second Report of the Committee on Public Undertakings on the Mysore State Agro-Industries Corporation along with the minutes and proceedings of the meetings of the Committee.

MADAM SPEAKER :—The report is presented.

2 P.M. :

NOTICES OF ADJOINMENT NOTICE :

(i) RE. ALLEGED POLICE EXCESS AND FIRING AT ARSIKERE

ಶ್ರೀ ಎಚ್. ಎಸ್. ನಿದ್ದಪ್ಪ (ಅರಸೀಕೆರೆ) :—

ಸನ್ಮಾನ್ಯ ಅಧ್ಯಕ್ಷರೇ :— ಇದೇ ವರ್ಷದ ಆಗಸ್ಟ್ ಕಳೆದ ಹದಿನಾರನೇ ತಾರೀಖಿನಲ್ಲಿ ನಮ್ಮ ಅರಸೀಕೆರೆ ಟೌನಿನಲ್ಲಿ ನಡೆದ ಗೋಲಿಬಾರ್ ಪ್ರಸಂಗದ ಬಗ್ಗೆ ಚರ್ಚೆ ಮಾಡುವುದಕ್ಕೆ ನಾನು ತಮಗೆ ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿಕೊಟ್ಟಿದ್ದೇನೆ. ಈ ಸೂಚನೆಯನ್ನು ಕಳುಹಿಸುವುದಕ್ಕೆ ಮುಖ್ಯ ಕಾರಣ ಅಲ್ಲಿ ಒಬ್ಬರು ಸತ್ತಿದ್ದಾರೆ. 40 ಜನರಿಗೆ ತುಂಬಾ ಗಾಯಗಳಾಗಿದೆ. ಮತ್ತು ಇನ್ನೂ ಅನೇಕ ಜನರಿಗೆ ಸಾಮಾನ್ಯ ಗಾಯಗಳಾಗಿವೆ. ನಾನು ಇದೇ ವಿಚಾರದಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳಲ್ಲಿ ತಾರೀಖು 17-8-1973 ರಲ್ಲಿ ಚರ್ಚೆ ನಡೆಸಿದ್ದೇನೆ. ಅವರಿಗೆ ಎರಾ ವಿಷಯಗಳನ್ನೂ ತಿಳಿಸಿದ್ದೇನೆ. ಆದರೆ ಇಂಥ ಒಂದು ದುರ್ಘಟನೆ ಹಿಂದೆ ಅಲ್ಲಿ ನೌ ಸ್ವಾತಂತ್ರ್ಯ ಚಳವಳಿಯ ಕಾಲದಲ್ಲೂ ಸಹಾ ನಡೆದಿರಲಿಲ್ಲ.

ಅಧ್ಯಕ್ಷರು :— ಈ ಚರ್ಚೆಗೆ ಅವಕಾಶ ಕೊಡಬೇಕೇ ಬೇಡವೇ ಅನ್ನುವುದೇ ಇನ್ನೂ ತೀರ್ಮಾನವಾಗದೆ ಇರುವಾಗ ತಾವು ಆಗಲೇ ಭಾಷಣ ಮಾಡುವುದಕ್ಕೆ

(ಶ್ರೀ ಹೆಚ್. ಎಸ್. ನಿದ್ದಪ್ಪ)

ಪ್ರಾರಂಭ ಮಾಡಿದ್ದೀರಿ. ಅಲ್ಲದೆ ತಮಗೂ ಮುಂಚಿತವಾಗಿ ಶ್ರೀ ಶಾಮಣ್ಣ ನವರು ಇದೇ ವಿಚಾರದಲ್ಲಿ ಒಂದು ಸೂಚನೆಯನ್ನು ನನಗೆ ಕಳುಹಿಸಿಕೊಟ್ಟಿದ್ದಾರೆ.

ಶ್ರೀ ಎಚ್. ಎಸ್. ನಿದ್ದಪ್ಪ :— ಇಲ್ಲಿ ಇರತಕ್ಕ ಮುಖ್ಯ ಪ್ರಶ್ನೆ ಯಾರು ಮೊದಲು ಸೂಚನೆಯನ್ನು ಕಳುಹಿಸಿದ್ದಾರೆಂಬುದು ಅಲ್ಲ. ನಾನು ಈಗ ಇದೇ ವಿಚಾರದಲ್ಲಿ ಒಂದು ಮನವಿಯನ್ನು ಮಾನ್ಯ ಮುಖ್ಯಮಂತ್ರಿಗಳಿಗೆ ತಮ್ಮ ಮೂಲಕ ಕೊಡಬೇಕಾಗಿದೆ, ಅದಕ್ಕೆ ತಾವು ದಯವಿಟ್ಟು ಅವಕಾಶ ಮಾಡಿಕೊಡಬೇಕು. ಮತ್ತು ಅಲ್ಲಿ ನಡೆದಂಥ ಆ ಗೋಲಿಬಾರಿನ ಹೊಣೆಗಾರಿಕೆಯನ್ನು ಯಾರ ಪೇಲಿ ಹೊರಿಸಬೇಕಾಗಿದೆ ಎಂಬುದು ಬಹಳ ಪ್ರಾಮುಖ್ಯವಾದ ಪ್ರಶ್ನೆ. ಆ ಪ್ರಸಂಗ ನಡೆದ ಕಾಲಕ್ಕೆ ಜಿಲ್ಲಾಧಿಕಾರಿಗಳ ನಡವಳಿಕೆ ಸರಿಯಾಗಿರಲಿಲ್ಲ ಆದರೆ ಈಗ ಇದರ ವಿಚಾರಣೆಯನ್ನು ಸಬ್‌ಡಿವಿಜನ್ ಅಧಿಕಾರಿಗಳಿಗೆ ವಹಿಸಿರುವುದು ಸರಿಯಾದ್ದಲ್ಲ. ಕಾರಣ ಅವರು ಆ ಜಿಲ್ಲಾಧಿಕಾರಿಗಳಿಗೆ ಸಬಾರ್ಡಿನೇಟ್ ಅಧಿಕಾರಿಗಳಾಗಿದ್ದಾರೆ. ಆದರೆ ಅಲ್ಲಿ ಕೆಲವರು ಪೊಲೀಸ್ ಸಬ್‌ಇನ್‌ಸ್ಪೆಕ್ಟರ್ ಮನೆಗೆ ನುಗ್ಗಿ ಧಾನ್ಯ ಮಾಡಿದ್ದಾರೆ. ಅದನ್ನು ನಾನು ಸರಿ ಎಂದು ಹೇಳುವುದಿಲ್ಲ. ಆದರೆ ಈ ಗೋಲಿಬಾರಿನ ಬಗ್ಗೆ ನಿಪ್ಪಕ್ಷಪಾತವಾದ ಒಂದು ವಿಚಾರಣೆ ನಡೆಯಬೇಕಾಗಿದೆ. ಅಲ್ಲಿ ನೊಂದ ಜನರಿಗೆ ಸರ್ಕಾರ ಕೊಡಲೇ ಸೂಕ್ತ ಪರಿಹಾರವನ್ನು ನೀಡಬೇಕಾಗಿದೆ. ಆ ಜನಕ್ಕೆ ಕೊಡಲೇ ಸರ್ಕಾರ ಪರಿಹಾರವನ್ನು ಕೊಡದೇ ಹೊರತು ಆ ಜನರಲಾ ಹಾಳಾಗಿ ಹೋಗುತ್ತಾರೆ. ಅಥವಾ ಮಾನ್ಯ ಅಧ್ಯಕ್ಷರಾದ ತಾವೇ ಒಂದು ಗಂಟೆಯ ಕಾಲ ವಿರಾಮ ಮಾಡಿಕೊಂಡು ಆ ಸ್ಥಳಕ್ಕೆ ದಯಮಾಡಿಸಿದರೆ ಆಗ ತಮಗೆ ಅಲ್ಲಿ ಈ ದಿವಸ ಏನು ಪರಿಸ್ಥಿತಿಯಿದೆ ಎಂಬುವು ಗೊತ್ತಾಗುತ್ತದೆ. ಅಧ್ಯಕ್ಷರು ಅಲ್ಲಿಗೆ ದಯಮಾಡಿಸಿದರೆ ಬಹಳ ಒಳ್ಳೆಯದು ನಾನು ಅಧ್ಯಕ್ಷರಲ್ಲಿ ಕಡೆಯದಾಗಿ ಪ್ರಾರ್ಥಿಸಿಕೊಳ್ಳುವುದಿಷ್ಟೇ ಅಲ್ಲಿ ಒಂದು ನಿಪ್ಪಕ್ಷಪಾತವಾದ ಜುಡೀಯಲ್ ಎನ್‌ಕ್ಯೂರಿ ಆಗಬೇಕು ಮತ್ತು ಇಲ್ಲಿ ಆ ವಿಚಾರದಲ್ಲಿ ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿಕೊಡಬೇಕೆಂದು ನಾನು ಅಧ್ಯಕ್ಷರ ಮೂಲಕ ಮಾನ್ಯ ಮುಖ್ಯ ಮಂತ್ರಿಗಳನ್ನು ಪ್ರಾರ್ಥಿಸಿಕೊಳ್ಳುತ್ತೇನೆ

ಶ್ರೀ ಹೆ. ಎಸ್. ಮಂಜುನಾಥ (ತಿಪಟೂರು) :— ಅಲ್ಲಿ ನಡೆಯುತ್ತಿರುವ ಘಟನೆಗಳನ್ನು ಹೇಳುವುದಕ್ಕೆ ತೀರದಾಗಿದೆ. ಮೊನ್ನೆ ಪೊಲೀಸಿನವರು ರಾತ್ರಿ 12 ಗಂಟೆಯಲ್ಲಿ ಮಹಿಳೆಯರು ಮಾತ್ರವೇ ಇದ್ದಂಥ ಕಾಲದಲ್ಲಿ ಒಂದು ಮನೆಗೆ ನುಗ್ಗಿ ಅಲ್ಲಿ ಇದ್ದ ರಾಘವೇಂದ್ರ ಸ್ವಾಮಿಗಳ ಒಡವೆಗಳನ್ನು ಕಿತ್ತುಕೊಂಡು ಹೋಗಿದ್ದಾರೆ. ಪೊಲೀಸಿನವರು ಮನೆಯಿಗೆ ಬಂದವರನ್ನು ಅವರ ಮನೆಗೆ ನುಗ್ಗಿ ಹಿಡಿದುಕೊಂಡು ಹೋಗಿ ಅವರಿಗೆ ವಿಚಾರ ಹಿಂಸೆಯನ್ನು ಕೊಡುತ್ತಿದ್ದಾರೆ. ನಾನು

ಈ ವಿಚಾರದಲ್ಲಿ ಯಾವುದೊಂದನ್ನೂ ಉತ್ತೇಜಿಸಿ ಮೂಡಿ ಮಾತನಾಡುತ್ತಿಲ್ಲ. ಆದರೆ ಪ್ರಜಾಸತ್ತೆ, ತತ್ವ ಸರ್ಕಾರ ಅಡಳಿತವನ್ನು ನಡೆಸತಕ್ಕ ಕಾಲದಲ್ಲಿ ಹೀಗೆಲ್ಲಾ ನಡೆಯುತ್ತಿರುವುದಕ್ಕೆ ನಾವು ಯಾರೂ ತಲೆ ಎತ್ತಿ ನಡೆಯುವುದಕ್ಕಾಗುವುದಿಲ್ಲ.

ಶ್ರೀ ಬಿ. ಆರ್. ಶ್ಯಾಮಣ್ಣ (ಬೆಂಗಳೂರು ಕೋಟೆ):—ಮಾನ್ಯ ಸಿದ್ದಪ್ಪ ನವರು ಅರಸೀಕೆರೆ ಸ್ಥಳದವರೇ ಇರಬಹುದು. ಆದರೆ ಅದೇ ಊರಿನ ಜನರು ಬೆಂಗಳೂರಿಗೆ ಬಂದು ಶ್ರೀ ಸಿದ್ದಪ್ಪ ನವರು ಅರಸೀಕೆರೆಯಲ್ಲಿಲ್ಲ—ಅವರು ಬೆಂಗಳೂರಿಗೆ ಬಂದಿದ್ದಾರೆ ಎಂದು ನನ್ನನ್ನು ಅವರು ಬಲವಂತಮಾಡಿ ಅಲ್ಲಿಗೆ ಕರೆದುಕೊಂಡು ಹೋದರು. ನಾನು ಅರಸೀಕೆರೆಗೆ ಹೋದಾಗ ನನ್ನ ಜೊತೆಯಲ್ಲಿ ಇನ್ನೂ ಒಬ್ಬ ಸದಸ್ಯರನ್ನು ಇಲ್ಲಿಂದ ಕರೆದುಕೊಂಡು ಹೋಗಿದೆ. ನಾನು ಅಲ್ಲಿ ಪ್ರತ್ಯಕ್ಷವಾಗಿ ಜನರಿಂದ ಏನೇನು ವಿಷಯಗಳು ತಿಳಿಯ ಬಂದವೋ ಅಷ್ಟನ್ನು ಮಾತ್ರ ನಮೂದಿಸಿ ಅಧ್ಯಕ್ಷರಿಗೆ ಈ ಅವಿವೇಚನ ಪ್ರಾರಂಭವಾಗುವುದಿನ್ನೂ ನಾಲ್ಕು ದಿನಗಳಿದ್ದಂತೆ ಒಂದು ನಿಲುವಳಿ ಸೂಚನೆಯನ್ನು ಈ ಸಭೆಯ ಅಧ್ಯಕ್ಷರ ಕಡೆಗೆ ಕಳುಹಿಸಿದ್ದೇನೆ. ಆದರೆ ಇಲ್ಲಿ ಯತನಕ ಸರ್ಕಾರದಿಂದ ಉತ್ತರ ಬರದಿರುವುದು ಏನು ಕಾರಣವೋ ತಿಳಿಯದು. ಆದರೆ ಅಲ್ಲಿ ಪೊಲೀಸಿನವರ ಮನೆಗೂ ನುಗ್ಗಿ ಕೆಲವರು ದಾರ್ಜನ್ಯ ನಡೆಸಿದ್ದಾರೆ. ಅದೂ ಕೂಡ ಸರಿಯಾದ್ದಲ್ಲ ಅಷ್ಟೇ ಅಲ್ಲದೆ ಅಲ್ಲಿ ಸರ್ಪಾಧಿಕಾರಿ ಮನೆಯಲ್ಲಿ ಹೆಂಗಸರ ಒಟ್ಟೆಯನ್ನು ಕಿತ್ತು ಹಾಕುವುದಕ್ಕೂ ಕೂಡ ಪ್ರಯತ್ನಗಳನ್ನು ಮಾಡಿದ್ದಾರೆ. ಆದರೆ ಅದು ಸರಿಯಾದ್ದಲ್ಲ. ಆದರೆ ಇತ್ತೀಚೆಗೆ ಅಲ್ಲಿ ಪೊಲೀಸಿನವರ ದಾರ್ಜನ್ಯವಂತೂ ತುಂಬಾ ಜಾಸ್ತಿ ಆಗಿದೆ. ಅದನ್ನು ಹತ್ತೊಂಟಿಯಲ್ಲಿದ್ದದ್ದರಿಂದ ನಾಳೆ ಆ ಜಾಡ್ಯ ಮಂತ್ರಿಗಳ ಮನೆಗೂ ತಗಲಬಹುದು. ಆದ್ದರಿಂದ.....

ಅಧ್ಯಕ್ಷರು : ಏನು ತಾವಾಗಲೇ ಭಾಷಣ ಮಾಡುವುದಕ್ಕೆ ಹೊರಟಿದ್ದೀರಿ. ಇದಕ್ಕೆಲ್ಲಾ ಮುಂದೆ ಅವಕಾಶ ಕೊಡಬೇಕೆ ಇಲ್ಲಿ ಚರ್ಚೆ ಆಗಬೇಕೇ ಬೇಡವೇ ಅನ್ನುವುದೇ ಇನ್ನೂ ತೀರ್ಮಾನವಾಗದಿರುವಾಗ ತಾವು ಹೇಗೆ ಮಾತನಾಡುವುದಕ್ಕೆ ಅವಕಾಶ ತೆಗೆದುಕೊಳ್ಳುತ್ತೀರಿ ?

ಶ್ರೀ ವಾಟಾಳ ನಾಗರಾಜ್ (ಚಾಮರಾಜಪೇಟೆ) : ಮಾನ್ಯ ಅಧ್ಯಕ್ಷರೇ: ಅಲ್ಲಿ ಗೋಲಿಬಾರು ನಡೆದ ನಂತರ ಇನ್ನೂ ಅನೇಕ ದುರಂತಗಳು ನಡೆದಿವೆ. ಅವುಗಳ ಬಗ್ಗೆ ಒಂದು ಮೆಮೊರಾಂಡಂ ಕೊಡಲು ಜನರು ಬಂದಿದ್ದಾರೆ. ಅವರು ತಮಗೆ ಒಂದು ಮೆಮೊರಾಂಡಂ ಕೊಡಬೇಕೆಂದಿದ್ದಾರೆ.....

ಅಧ್ಯಕ್ಷರು : ಮಾನ್ಯ ವಾಟಾಳ ನಾಗರಾಜ್ ಅವರು ದಯಮಾಡಿ ಕುಳಿತುಕೊಳ್ಳಬೇಕು.

ಶ್ರೀ ಟಿ. ಆರ್. ಶಾಮಣ್ಣ : ಅಲ್ಲಿ ನಡೆದ ಪ್ರಸಂಗದ ಬಗ್ಗೆ ಒಂದು ನಿನ್ನಕ್ಷಪಾತವಾದ ವಿಚಾರಣೆ ನಡೆಯುವುದಕ್ಕೆ ಅವಕಾಶ ಮಾಡಿಕೊಡದಿದ್ದರೆ ಅಂಥ ಪ್ರಸಂಗಗಳು ರಾಜ್ಯದಲ್ಲಿ ಇನ್ನೂ ಅನೇಕ ಕಡೆ ನಡೆಯುವುದಕ್ಕೆ ಅವಕಾಶ ವಾಗಬಹುದು. ಆಗ ರಾಜ್ಯದಲ್ಲಿ ಆಡಳಿತವೇ ಕುಸಿದು ಬೀಳತಕ್ಕ ಪ್ರಸಂಗ ಬರಬಹುದು.....

ಅಧ್ಯಕ್ಷರು : ತಾವು ದಯಮಾಡಿ ಜನಗಳಿಗೆ ಇಂಥ ವಿಷಯಗಳನ್ನು ಹೇಳಿ ಕೊಡಬಾರದು. ನಾನು ಇನ್ನೂ ಇದರ ಅಡ್ಡಿಜಿಬಿಲಿಟಿ ವಿಚಾರದಲ್ಲಿ ಒಂದು ತೀರ್ಮಾನಕ್ಕೆ ಬಾರದಿರುವಾಗ ತಾವು ಇಷ್ಟು ಲಂಬಿನಿ ಮಾತನಾಡುವುದು ಸರಿಯಲ್ಲ.

ಶ್ರೀ ಕೆ. ಎಚ್. ಹನುಮೇಗೌಡ (ಹಾಸನ) : ಮಾನ್ಯ ಅಧ್ಯಕ್ಷರೇ ನಾನೂ ಕೂಡ ಆ ಅರಸೀಕೆರೆಯ ಪಕ್ಕದ ತಾಲ್ಲೂಕಿನಿಂದ ಬರತಕ್ಕ ಸದಸ್ಯನಾಗಿದ್ದೇನೆ ನನಗೂ ಅಲ್ಲೆ ಅನೇಕ ವಿಚಾರಗಳು ತಿಳಿದಿವೆ.....

ಅಧ್ಯಕ್ಷರು : ಮಾನ್ಯ ಸದಸ್ಯರು ಈ ದಿವಸದ ಅಜೆಂಡಾವನ್ನೇ ನೋಡಿ ದಂತೆ ಕಾಣುತ್ತಿಲ್ಲ. ಇಂಥ ಚರ್ಚೆಗೆ ಒಂದು ಕಾಲಾವಕಾಶವನ್ನು ನಿಗದಿ ಮಾಡುವುದಕ್ಕೆ ಮೊದಲು ಹೀಗೆಲ್ಲಾ ಮಾತನಾಡುವುದಕ್ಕೆ ಅವಕಾಶ ಎಲ್ಲಿದೆ ?

ಶ್ರೀ ವಾಟಾಳ್ ನಾಗರಾಜ್ : ಸರ್ಕಾರದವರು ಈ ವಿಚಾರದಲ್ಲಿ ಏನು ಉತ್ತರ ಕೊಡಬೇಕೆಂದಿದ್ದಾರೆ ಅದನ್ನು ಅವರು ಇಲ್ಲಿ ಯಾವ ಯಾವ ಸದಸ್ಯರು ಏನೇನು ಹೇಳುತ್ತಾ ರೆಂಬುದನ್ನು ಕೇಳಿದ ನಂತರ ಉತ್ತರ ಕೊಡುವಂತೆ ತಾವು ಒಂದು ಅವಕಾಶ ಮಾಡಿಕೊಟ್ಟರೆ ಒಳ್ಳೆಯದು.

ಅಧ್ಯಕ್ಷರು : ಈಗ ಇಲ್ಲಿ ಇರತಕ್ಕ ಪ್ರಶ್ನೆ ಇದಕ್ಕೆ ಚರ್ಚೆಗೆ ಅವಕಾಶ ಕೊಡಬೇಕೇ ಅಥವಾ ಬೇಡವೇ ಎಂಬುದು. ಅದಿನ್ನೂ ತೀರ್ಮಾನವಾಗಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್. — ರೂಲ್ಸ್ ಪ್ರಕಾರ ಈ ವಿಚಾರವನ್ನು ತಮ್ಮ ಅನುಮತಿ ತೆಗೆದುಕೊಂಡು ಇಲ್ಲಿ ಚರ್ಚೆಮಾಡಬೇಕೋ ಬೇಡವೋ ಎಂಬುದು ಈಗಿರತಕ್ಕ ಪ್ರಶ್ನೆ. ಇದಲ್ಲದೆ ಎರಡು ಮೂರು ವಿಷಯಗಳು ಬಹಳ ಮುಖ್ಯವಾದುದು ಆಗಿವೆ. ಅವುಗಳ ಬಗ್ಗೆ ತಾವು ಒಂದು ತೀರ್ಮಾನವನ್ನು ತೆಗೆದುಕೊಂಡು ಇಲ್ಲಿ ಈ ವಿಷಯ ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಡಬೇಕು. ಅಲ್ಲಿ ಗೋಲಿ ಬಾರು ಅಗಿದೆಯೆಂಬುದನ್ನು ಜನ ತಿಳಿದಿದ್ದಾರೆ. ಪೊಲೀಸರ ಪರ್ತನೆಯ ಬಗ್ಗೆ ಸರಿಯಾದ ವಿಚಾರಣೆ ಮಾಡದೇ ಹೋದರೆ ಅದರಿಂದ ಮುಂದೆ ಬಹಳ ತೊಂದರೆ

ಬರ.ತದೆ. ಅಲ್ಲಿ ಪೋಲೀಸರ ದಬ್ಬಾಳಿಕೆ ಮತ್ತು ದೌರ್ಜನ್ಯ ನಡೆದಿದೆಯೆಂದು ನಿಜವಾಗಿ ನಾವು ಹೇಳಬೇಕಾಗಿದೆ. ಎರಡನೆಯದು ಏನೆಂದರೆ, ಅಲ್ಲಿ ಆ ರೀತಿ ಕ್ರಮ ತೆಗೆದುಕೊಳ್ಳುವುದಕ್ಕೆ ಯಾರು ಹೊಣೆಗಾರರು? ಅಲ್ಲಿರತಕ್ಕ ಭಾರಿ ವರ್ತಕರೋ? ಅಥವಾ ಮಧ್ಯವರ್ತಿ ಜನರೂ ಸೇರಿ ಮಾಡಿದರೋ?

ಆಧ್ಯಕ್ಷರು. —ತಾವು ಆಗಲೇ ದರ್ಜೆಯನ್ನು ನುರು ಮಾಡಿಬಿಟ್ಟಿರಿ.

ಶ್ರೀ ಎಂ ಎಸ್. ಕೃಷ್ಣನ್. ಸರ್ಕಾರದ ನೀತಿಯಲ್ಲಿ ಬಾಕ್ ಮಾರ್ಕೆಟ್ಟನ್ನೇ ಹತ್ತಿಕ್ಕುವ ದೃಷ್ಟಿಯಿಂದ ಅಲ್ಲಿ ಆ ರೀತಿಯಾಗಿ ನಡೆಯಿತೋ ಏನೋ ಎಂಬುದು ಯಾವುದೂ ಗೊತ್ತಾಗುತ್ತಾ ಇಲ್ಲ, ಅಥವಾ ಅದಕ್ಕೆ ವಿರುದ್ಧವಾಗಿ ನಡೆಯಿತೋ ಎಂಬುದೂ ಸಹ ಗೊತ್ತಾಗುತ್ತಾ ಇಲ್ಲ. ಅರಸೀಕೆರೆಯಲ್ಲಿ ಈ ಒಂದು ಗೊಂದಲಕ್ಕೆ ಅಲ್ಲಿನ ವರ್ತಕರು ಸೇರಿಕೊಂಡಿದ್ದಾರೆ. ಸಾಮಾನ್ಯ ಜನರೂ ಸಹ ಸೇರಿಕೊಂಡಿದ್ದಾರೆ. ಇದರಲ್ಲಿ ಸಾಮಾನ್ಯ ಜನರನ್ನು ವರ್ತಕರು ಉಪಯೋಗ ಮಾಡಿಕೊಂಡಿದ್ದಾರೋ ಅಥವಾ ಸಾಮಾನ್ಯ ಜನರೇ ವರ್ತಕರನ್ನು ಉಪಯೋಗ ಮಾಡಿಕೊಂಡಿದ್ದಾರೋ ಎಂಬುದು ಒಂದು ಗಂಭೀರವಾದ ಪ್ರಶ್ನೆ ಇದೆ. ಆದ್ದರಿಂದ ತಾವು ಈ ವಿಚಾರದಲ್ಲಿ ಇಲ್ಲಿ ಚರ್ಚೆ ಮಾಡಲು ತಮ್ಮ ಕನ್ಸೆಂಟನ್ನು ಕೊಡಬೇಕೆಂದು ನಾನು ತಮ್ಮನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಟಿ. ಆರ್. ಶಾಮಣ್ಣ : ಸೆಕ್ಷ್ 50ರ ಪ್ರಕಾರ ನಾನು ಈ ವಿಚಾರವನ್ನು 4 ದಿನಗಳ ಮುಂಚೆಯೇ ಕೊಟ್ಟಿದ್ದೇನೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ....ಈಗ ಒಂದು ಹಾಸ್ಯಾಸ್ಪದ ವಿಚಾರವನ್ನು ತಮ್ಮ ಗಮನಕ್ಕೆ ತರುತ್ತಿದ್ದೇನೆ. ಅಲ್ಲಿ ಜಿಲ್ಲಾಧಿಕಾರಿಗಳು ಮಾಡಿದಂಥ ಒಂದು ತಪ್ಪು ಆಚ್ಛೆಯಿಂದ ಈ ಪ್ರಕರಣ ಅಲ್ಲಿ ನಡೆದಿದೆಯೆಂದು ಸಾರ್ವಜನಿಕರ ದೂರು ಇದೆ. ಈ ರೀತಿಯಾಗಿ ಜಿಲ್ಲಾಧಿಕಾರಿಗಳು ತಪ್ಪಿತಸ್ಥರಾಗಿರುವ ಕಡೆ ಸರ್ಕಾರದವರು ಒಬ್ಬ ಅಸಿಸ್ಟೆಂಟ್ ಕಮಿಷನರ್ ಅವರನ್ನು ಅಲ್ಲಿ ನ್ಯಾಯ ತೀರ್ಮಾನ ಮಾಡಲು ನೇಮಕ ಮಾಡಿರುತ್ತಾರೆ. ಇದರಿಂದ ಯಾವ ವಿಧವಾದ ನ್ಯಾಯ ದೊರಕುತ್ತದೆ? ಇದು ನಿಜವಾಗಿ ಸಾರ್ವಜನಿಕರನ್ನು ಮರೆ ಮಾಡುವ ಪ್ರಯತ್ನ ಹಾಗೂ ಅಲ್ಲಿರತಕ್ಕ ನಿಜಾಂಶವನ್ನು ಮುಚ್ಚಿಡುವ ಪ್ರಯತ್ನವಾಗುತ್ತದೆಂದು ನಮಗೆ ಭಾಸವಾಗುತ್ತದೆ. ಆದ್ದರಿಂದ ಇದರ ಬಗ್ಗೆ ಸರಿಯಾದ ನ್ಯಾಯಾಂಗ ವಿಚಾರಣೆ ಆಗಬೇಕೆಂದು ನಾನು ತಮ್ಮ ಮೂಲಕ ಸರ್ಕಾರದವರನ್ನು ಒತಾಯ ಮಾಡುತ್ತೇನೆ.

ಶ್ರೀ ಎಸ್. ವೈ. ಪಾಟೀಲ್.—ಇದು ಅರಸೀಕೆರೆ ಪ್ರಶ್ನೆ ಇದೆ. ಇದನ್ನು ಇಲ್ಲಿ ಚರ್ಚೆಗೆ ತೆಗೆದುಕೊಳ್ಳುವುದಕ್ಕೆ ತಾವು ಒಪ್ಪಿಗೆ ಕೊಡುವ ಪ್ರಶ್ನೆ ಇದೆ. ನಾವು ನಿಮ್ಮ ಆಜ್ಞೆಯನ್ನು ಪರಿಪಾಲನೆ ಮಾಡಬೇಕು. ಅಲ್ಲಿ ನಿರಪರಾಧಿ ಜನಗಳು ಸತ್ತಿರುವ ಕಾರಣ.....

ಅಧ್ಯಕ್ಷರು. — ನಿಮಗೆ ಆ ವಿಷಯ ಗೊತ್ತೋ ಇಲ್ಲವೋ ನನಗೇ ಗೊತ್ತಿಲ್ಲ. ಆದರೂ ತಾವು ಅಲ್ಲಿನ ಜನರ ಬಗ್ಗೆ ಹೇಳುತ್ತಾ ಅಲ್ಲಿ ಯಾರೋ, ಪಾಪ, ತೊಂದರೆಗೆ ಸಿಕ್ಕಿ ಹಾಕಿ ಕೊಂಡಿದ್ದಾರೆ, ಅದಕ್ಕೆ ಇಲ್ಲಿ ಅವರ ಬಗ್ಗೆ ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಡಬೇಕೆಂದು ಕೇಳುತ್ತಿದ್ದೀರಿ.

ಶ್ರೀ ಎಸ್. ವೈ. ಪಾಟೀಲ್. — ನಮಗೆ ಅದರ ಬಗ್ಗೆ ಹೇಳಿಕೊಳ್ಳುವುದಕ್ಕೆ ಒಪ್ಪಿಗೆ ಕೊಡುವುದಾದರೆ, ಅದರ ಇಂಪಾರ್ಟೆನ್ಸನ್ನು ನಾನು ಹೇಳಬೇಕಾಗುತ್ತದೆ.

ಅಧ್ಯಕ್ಷರು. — ತಮಗೆ ಅವಕಾಶ ಕೊಟ್ಟರೆ, ಆ ಬಗ್ಗೆ ಹೇಳುತ್ತೀರಾ ?

ಶ್ರೀ ಎಸ್. ವೈ. ಪಾಟೀಲ್. — ನನಗೂ ಆ ಬಗ್ಗೆ ಹೇಳಲಕ್ಕೆ ಅವಕಾಶ ಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಎಚ್. ಎಸ್. ಸಿದ್ದಪ್ಪ. — ನಾನು ಅಲ್ಲಿ ನಡೆದಿರತಕ್ಕ ಮುಖ್ಯವಾದ ಮೂರು ಅಂಶಗಳ ಬಗ್ಗೆ ಮೂನ್ಯ ಮುಖ್ಯ ಮಂತ್ರಿಗಳ ಗಮನವನ್ನು ಸೆಳೆಯುತ್ತಿದ್ದೇನೆ. ಅಲ್ಲಿ ಗೋಲಿಬಾರು ಆಗುವುದಕ್ಕೆ ಅಲ್ಲಿ ನಡೆದುದು ಏನೆಂಬುದನ್ನು ನಾನು ಹೇಳಬೇಕಾಗುತ್ತದೆ. ನಾವು ಜುಡೀಷಿಯಲ್ ಎಸ್‌ಪೆಕ್ಟಿವಿಟಿ ಆಗಬೇಕೆಂದು ಕೇಳುತ್ತಿರುವಾಗ, ಅದು ಏಕೆ ಬೇಕೆಂಬುದನ್ನು ಹೇಳುತ್ತೇನೆ. ಆದರೆ ಅಲ್ಲಿ ನಡೆದ ಪ್ರಸಂಗವನ್ನು ನಾನು ಈಗ ಹೇಳುವುದಿಲ್ಲ. ಅಲ್ಲಿ 10ನೇ ತಾರೀಖಿನಿಂದ 13ನೇ ತಾರೀಖಿನವರೆಗೆ ಅಲ್ಲಿನ ವರ್ತಕರು ಅಕ್ಕಿಯನ್ನು ಮಾರುವುದಿಲ್ಲವೆಂದರೆ, ಅಲ್ಲಿನ ಜಿಲ್ಲಾಧಿಕಾರಿಗಳೇ, ಮತ್ತು ಪೊಲೀಸರು ಸೂಪರಿಂಟೆಂಡೆಂಟ್‌ರವರೇ ನೀವು ಅಕ್ಕಿ ಮಾರಿ ಎಂಬುದಾಗಿ ಪ್ರಚೋದನೆ ಮಾಡಿದರು.

ಶ್ರೀ ಕಾಗೋಡು ತಿಮ್ಮಪ್ಪ ; ನಾವು ಸರ್ಕಾರದ ಉತ್ತರವನ್ನು ಪಡೆಯುವುದಕ್ಕೆ ಮುಂಚೆ ಒಂದು ವಿಚಾರವನ್ನು ಅವರಲ್ಲಿ ನಾವು ಪ್ರಶ್ನೆ ಮಾಡಬೇಕಾಗುತ್ತದೆ. ಈಗಿರತಕ್ಕ ನಿಲುವಳಿ ಸೂಚನೆಯನ್ನು ಈ ಸಭೆಯಲ್ಲಿ ಚರ್ಚೆಗೆ ತೆಗೆದುಕೊಳ್ಳಬೇಕೇ ಅಥವಾ ಬೇಡವೇ ಎಂಬ ಬಗ್ಗೆ ತಮ್ಮ ಒಪ್ಪಿಗೆಯನ್ನು ಕೊಡುವುದು ಈಗಿರತಕ್ಕ ಪ್ರಶ್ನೆ. ಅದನ್ನು ಇಲ್ಲಿ ಚರ್ಚೆಗೆ ತೆಗೆದುಕೊಳ್ಳುವುದಕ್ಕೆ ತಕ್ಕ ಅರ್ಹತೆ ಪಡೆದಿದೆಯೇ ಇಲ್ಲವೇ ಎಂಬುದು ಏನಿದೆ ಅದರ ಬಗ್ಗೆ ನಿಮ್ಮ ಆನುಮತಿ ಇಲ್ಲಿ ಕೊಡಬೇಕಾಗಿದೆ. ಏಕೆಂದರೆ, ಸರ್ಕಾರದಿಂದ ಇದರ ಬಗ್ಗೆ ನೇರವಾದ ಅಭಿಪ್ರಾಯವನ್ನು ಕೇಳಿದರೆ, ಈ ವಿಚಾರದಲ್ಲಿ ಜುಡೀಷಿಯಲ್ ವಿಚಾರಣೆ ಮಾಡತಕ್ಕ ಅಗತ್ಯವಿಲ್ಲ. ನಾವು ಅಗತ್ಯವಾದಂಥ ಕ್ರಮವನ್ನು ತೆಗೆದುಕೊಂಡಿದ್ದೇವೆಂದು ನೇರವಾಗಿ ಉತ್ತರ ಕೊಡುತ್ತಾರೆ. ಆದ್ದರಿಂದ ತಾವು ರೂಲ್ಸ್ ಪ್ರಕಾರ ಈ ವಿಚಾರದಲ್ಲಿ ಏನು ನಮೂದು ಮಾಡಿದೆಯೋ ಅದರ ಪ್ರಕಾರ ಈ ಎಲ್ಲ ಅಂಶಗಳನ್ನೂ ತಾವು ಗಣನೆಗೆ ತೆಗೆದುಕೊಂಡು ಇದನ್ನು ಇಲ್ಲಿ ಚರ್ಚೆ ಮಾಡುವುದಕ್ಕೆ ತಮ್ಮ ಅನುಮತಿ

ಯನ್ನು ಕೊಡಬೇಕು. ತಮ್ಮ ಜೂರಿಸ್‌ಡಿಕ್ಟನ್‌ನೊಳಗೆ ಇಂತಹ ವಿಚಾರಗಳನ್ನು ಎಕ್ಸ್‌ಪ್ರೆಸ್‌ ಮಾಡುವ ದೃಷ್ಟಿಯಿಂದ ರೂಲ್ಸ್‌ ಪ್ರಕಾರ ಏನು ಕಂಡೀಷನ್‌ ಹೇಳಿದ್ದಾರೋ ಆ ಕಂಡೀಷನ್‌ನ್ನು ಸ್ಯಾಟಿಸ್‌ಫೈ ಮಾಡುವ ಒಂದು ಅಧಿಕಾರ ತಮಗೆ ಇರುವುದರಿಂದ ತಾವು ಇದರ ಬಗ್ಗೆ ತಮ್ಮ ಅನುಮತಿಯನ್ನು ಕೊಡಬೇಕು. ಆದರೆ ಸರ್ಕಾರದ ಅಭಿಪ್ರಾಯವನ್ನು ಪಡೆದು ತಮ್ಮ ಅನುಮತಿಯನ್ನು ಕೊಡುವುದಕ್ಕೆ ಹೋಗಬೇಡಿ. ತಾವೇ ನೇರವಾಗಿ ಈ ವಿಚಾರವನ್ನು ತೀರ್ಮಾನ ಮಾಡಿ ತಮ್ಮ ಅನುಮತಿಯನ್ನು ಕೊಡಬೇಕು.

ಅಧ್ಯಕ್ಷರು — ಇದೇನೂ ಇವತ್ತು ಹೊಸದಾಗಿ ಬಂದಿರತಕ್ಕದ್ದಲ್ಲ. ನನ್ನ ಒಂದು ಅನುಭವದಲ್ಲಿ ಇಂಥಾದ್ದು ಬಹಳವಾಗಿ ಇಲ್ಲಿ ಬಂದಿದೆ. ಇದರ ಆರ್ಟಿಕಲ್‌ ಎಷ್ಟು, ಇದರ ಬಗ್ಗೆ ಯಾವ ರೀತಿ ಅನುಮತಿ ಕೊಡಬೇಕೆಂಬುದನ್ನು ನಾನು ನೋಡುತ್ತೇನೆ.

ಶ್ರೀ ವಾಟಾಳ್ ನಾಗರಾಜ್.— ಗೋಲೀಬಾರ್ ಆಗಿರುವುದಕ್ಕಿಂತ ಬೇರೆ ಆರ್ಟಿಕಲ್‌ ವಿಷಯ ಇನ್ನು ಏನಿದೆ?

ಶ್ರೀ ಡಿ. ದೇವರಾಜ್ ಅರಸ್ : ಮಾನ್ಯ ಅಧ್ಯಕ್ಷರೇ, ಈ ಸಮಸ್ಯೆ ಈಗ ನಡೆದುದಲ್ಲ. ಸುಮಾರು 10-12 ದಿನಗಳ ಮೊದಲೇ ನಡೆದುದು. ಅಲ್ಲ ನಡೆದಂಥ ಘಟನೆ ಒಂದು ರೀತಿಯಲ್ಲಿ ಬಹಳ ಸಾಮಾನ್ಯವಾಗಿದ್ದರೂ ಹಿಂದೆ ಎಲ್ಲಾ ನಡೆದದ್ದೇ ಇರತಕ್ಕ ಘಟನೆಯಾಗಿದೆ. ಪೋಲೀಸ್ ಅಧಿಕಾರಿಗಳ ಮನೆಗೆ ನುಗ್ಗಿ ದೊಡ್ಡದಾಗಿ ಹಗರಣ ಮಾಡಿರತಕ್ಕದ್ದು. ಆದರೆ ಬಗ್ಗೆ ಗೋಲಿ ಬಾರ್ ಆಗಿರತಕ್ಕದ್ದು. ಇವತ್ತಿನ ಪರಿಸ್ಥಿತಿಯಲ್ಲಿ ಈ ವಿಚಾರವನ್ನು ಇಲ್ಲಿ ಚರ್ಚೆ ಮಾಡುವುದಕ್ಕೆ ಸಾಧ್ಯವಿಲ್ಲ. ಕಾರಣ 6 ಕ್ಲೇಸ್‌ಗಳು ಈಗಾಗಲೇ ಕೋರ್ಟಿಗೆ ಹೋಗಿದ್ದು ಮ್ಯಾಜಿಸ್ಟ್ರೇರಿಯಲ್ ಎನ್‌ಕ್ವೈರಿ ಆಗುತ್ತಿದೆ. ಅಂಥಾದ್ದರಲ್ಲಿ ಅದನ್ನು ಈಗ ಇಲ್ಲಿ ಚರ್ಚೆ ಮಾಡಿದರೆ ಅದು ಸಬ್‌ಜ್ಯೂಡೀಸ್ ಆಗುತ್ತದೆ. ಅದರಿಂದ ಈ ವಿಚಾರವನ್ನು ಈಗ ಇಲ್ಲಿ ಚರ್ಚೆಮಾಡುವುದು ಬೇಡ.

ಶ್ರೀ ಟಿ ಆರ್. ಶಾಮಣ್ಣ : ಅಲ್ಲಿ ಮನೆಗೆ ನುಗ್ಗಿ ಲೂಟಿಮಾಡುವಾಗ ಮ್ಯಾಜಿಸ್ಟ್ರೇರಿಯಲ್ ಎನ್‌ಕ್ವೈರಿ ಮಾಡಿಸುತ್ತಿದ್ದೇವೆಂದು ಹೇಳಿದರೆ ಹೇಗೆ? ಅಲ್ಲಿ ಮನೆಗೆ ನುಗ್ಗಿ ಸಾವೂನುಗಳನ್ನು ಲೂಟಿ ಮಾಡುತ್ತಿರುವುದಕ್ಕೂ ನಿಮ್ಮ ಎನ್‌ಕ್ವೈರಿಗೂ ಏನು ಸಂಬಂಧ? ಅದಕ್ಕೆ ಸರಿಯಾದ ಬಂದೋಬಸ್ತ್ ಮಾಡಬೇಕು.

ಶ್ರೀ ಡಿ. ದೇವರಾಜ್ ಅರಸ್ : ಆ ತರಹ ಅಪಾದನೆಗಳು ಬಂದಿದ್ದುವು. ಅದನ್ನೂ ಸಹ ಎನ್‌ಕ್ವೈರಿ ಮಾಡಿಸಿದ್ದಾಗಿದೆ. ಈಗಾಗಲೇ ಐ. ಜಿ. ಪಿ. ಅವರನ್ನು ಕಳುಹಿಸಿಕೊಟ್ಟಿದ್ದೇವೆ. ಅದರಲ್ಲಿ ನಿಜಾಂಶವಿದ್ದರೆ ಅದಕ್ಕೆ ತಕ್ಕ ಬಂದೂಕು ಬಸ್ತನ್ನು ಮೊಡುತ್ತೇವೆ.

ಶ್ರೀ ಟಿ. ಎಂ. ಮಂಜುನಾಥ : ಎನ್‌ಕ್ವೈರಿ ಮಾಡಿಸುತ್ತಿದ್ದೇವೆಂದು ಹೇಳಿದರು. ತಪ್ಪಿತಸ್ಥ ಅಧಿಕಾರಿಯನ್ನು ಅಲ್ಲಿಯೇ ಇಟ್ಟು ಕೊಂಡು ಏನು ಎನ್‌ಕ್ವೈರಿ ಮಾಡಿಸುವುದು? ಆ ಅಧಿಕಾರಿ ಸ್ಥಳದಲ್ಲಿದ್ದು ವಿಚಾರಣೆ ಮಾಡಿದರೆ ಸರಿಯಾದ ನಿಜಾಂಶ ಹೊರಬೀಳುವುದಿಲ್ಲ. ಆದ್ದರಿಂದ ಸಂಬಂಧಪಟ್ಟ ಪೊಲೀಸ್ ಅಧಿಕಾರಿಯನ್ನು ಕೂಡಲೇ ಬೇರೆ ಕಡೆಗೆ ವರ್ಗಮಾಡಬೇಕು. ನಂತರ ವಿಚಾರಣೆ ಮಾಡಿದರೆ ನ್ಯಾಯ ಸಿಗುತ್ತದೆ.

ಅಧ್ಯಕ್ಷರು : ಇದರ ಬಗ್ಗೆ ಇಲ್ಲ ಜಾಸ್ತಿ ಈಗ ಚರ್ಚೆ ಮಾಡುವುದು ಸರಿಯಲ್ಲ.

ಶ್ರೀ ಟಿ. ಎಂ. ಮಂಜುನಾಥ : ಈಗಲೂ ಕೂಡಾ ಅನೇಕ ದುರ್ಘಟನೆಗಳು ಅಲ್ಲಿ ನಡೆಯುತ್ತಿವೆ. ಒಬ್ಬ ನಾಗರಿಕನನ್ನು ಅಸ್ವತ್ತಿಗೆ ಕರೆದುಕೊಂಡು ಹೋಗಿ ಕೈಗೆ ಬೇಡಿ ಹಾಕಿರುವುದನ್ನು ನಾನು ನೋಡಿದ್ದೇನೆ. ಅಂತಹ ಘಟನೆ ನಡೆದಿದೆ. ದಿನ ನಿತ್ಯ ಅರಸೀಕೆರೆ ಸ್ಮಶಾನದಂತಾಗಿದೆ. ಆದ್ದರಿಂದ ಸಭಾ ನಾಯಕರು ನಮಗೆ ಈಗಲಾದರೂ ನ್ಯಾಯ ವಿಚಾರಣೆ ಬಗ್ಗೆ ಅಶ್ವಾಸನೆ ಕೊಡಲಿ.

ಅಧ್ಯಕ್ಷರು : ಇದರ ಬಗ್ಗೆ ಇನ್ನು ಹೆಚ್ಚಿನ ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಡುವುದಿಲ್ಲ. ಈಗಾಗಲೇ ಮಾನ್ಯ ಮುಖ್ಯಮಂತ್ರಿಯವರು ಅದರ ಬಗ್ಗೆ ಎನ್‌ಕ್ವೈರಿ ಮಾಡಿಸುತ್ತೇವೆ ಎಂದು ಹೇಳಿದ್ದಾರೆ.

ಶ್ರೀ ಟಿ. ಎಂ. ಮಂಜುನಾಥ : ಸರ್ಕಾರ ಎನ್‌ಕ್ವೈರಿ ಮಾಡಿಸ ಬೇಕಾದರೆ, ಅಲ್ಲಿ ಯಾರು ತಪ್ಪಿತಸ್ಥ ಅಧಿಕಾರಿಗಳು ಇದ್ದಾರೆ, ಅವರು ಅಲ್ಲೇ ಇದ್ದರೆ ನ್ಯಾಯ ಎಲ್ಲಿ ಸಿಗುತ್ತದೆ?

ಶ್ರೀ ಡಿ. ದೇವರಾಜ್ ಅರಸ್ : ಎನ್‌ಕ್ವೈರಿ ಮಾಡುವುದು ಅಲ್ಲಿಯ ಅಧಿಕಾರಿಗಳಿಂದ ಅಲ್ಲ. ನಮ್ಮ ಸಿ. ಐ. ಡಿ. ಡಿಪಾರ್ಟ್‌ಮೆಂಟಿನಿಂದ ಎನ್‌ಕ್ವೈರಿ ಮಾಡಿಸುತ್ತಿದ್ದೇವೆ. Six cases have been chargesheeted and they are before the Court. That is why it is sub-judice.

(ಕೆಲವು ಸದಸ್ಯರು ಎದ್ದು ನಿಂತರು)

ಅಧ್ಯಕ್ಷರು : ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದ ಮೇಲೆ ಪುನಃ ಅದರ ಬಗ್ಗೆ ವಾದ ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ : ಈ ವಿಷಯವನ್ನು ಇಲ್ಲಿ ಚರ್ಚೆ ಮಾಡುವುದ ರಿಂದ ಅದು ಸಬ್‌ಜುಡಿಸ್ ಎಂದು ಹೇಳಿದ್ದಾರೆ. ಆದರೆ ನಾವು ಇಲ್ಲಿ ಸಬ್

ಜುಡಿನ್ ಅಗತಕ್ಕ ವಿಷಯವನ್ನು ಚರ್ಚೆ ಮಾಡುವುದಿಲ್ಲ. ಒಂದು ವಿಷಯ ಕೋರ್ಟಿನಲ್ಲಿ ಪ್ರಸ್ತಾಪ ಮಾಡುವುದಿದ್ದರೆ, ಅದು ಇಲ್ಲಿ ಬರುವುದಿಲ್ಲ. ನಿಮ್ಮ ಚಾರ್ಜ್‌ಶೀಟಿನಲ್ಲಿ ರತಕ್ಕಂಥ ವಿಷಯ ನೇರವಾಗಿ ಕೋರ್ಟಿನಲ್ಲಿ ತೀರ್ಮಾನವಾಗುತ್ತದೆ ಆದರೆ ಇಲ್ಲಿ ಕೋರ್ಟಿನಲ್ಲಿ ಬಾರದಿರತಕ್ಕಂಥ ಪ್ರಶ್ನೆಗಳು ಹಲವಾರು ಇವೆ. ಅವುಗಳನ್ನು ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಡಬೇಕೆಂದು ಕೇಳುತ್ತಿರುವುದು.

ಶ್ರೀ ಡಿ. ದೇವರಾಜ ಅರಸ್ : ಕೋರ್ಟಿನಲ್ಲಿ ಡಿಫೆಂಡ್ ಮಾಡತಕ್ಕವರೂ ಇರುತ್ತಾರೆ, ಪರವಾಗಿ ಪಾದ ಮಾಡುವವರೂ ಇರುತ್ತಾರೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ : ಮಾನ್ಯ ಮುಖ್ಯಮಂತ್ರಿಯವರು ನೇರವಾಗಿ ಅರಸೀಕೆರೆಯ ಘಟನೆ ಇಲ್ಲಿ ಯವರೆಗೆ ನಡೆಯದಂತಹ ಘಟನೆ ಎಂದ. ಒಪ್ಪಿಕೊಂಡಿದ್ದಾರೆ. ಈಗ ಮೊಕದ್ದಮೆಗಳನ್ನು ಕೋರ್ಟಿಗೆ ಹಾಜರುಪಡಿಸಿದ್ದಾರೆ. ವಿಚಾರರಣೆ ಸಂಬಂಧಪಟ್ಟ ಯಾವ ವಿಷಯವನ್ನು ಸಹ ನಾವು ಇಲ್ಲಿ ಪ್ರಸ್ತಾಪ ಮಾಡುತ್ತಾ ಇಲ್ಲ. ಆದರೆ ಆ ಪ್ರಕರಣಕ್ಕೆ ಮೂಲಭೂತವಾದ ಕಾರಣ ಏನೆಂಬುದನ್ನು ಪತ್ತೆ ಮಾಡಬೇಕಾಗಿದೆ. ಈ ವಿಷಯ ನೇರವಾಗಿ ಕೋರ್ಟಿಗೆ ಸಂಬಂಧಪಟ್ಟದ್ದಲ್ಲ. ಯಾವ ಅಧಿಕಾರಿಯು ಅವಿವೇಕದಿಂದ, ಮತ್ತು ಯಾವ ಅಧಿಕಾರಿಯು ತಪ್ಪು ಆಜ್ಞೆಯಿಂದ ಈ ಅನಾಹುತ ನಡೆದಿದೆ ಎಂಬುದು ಮುಖ್ಯ. ಅದರಿಂದ ಮುಖ್ಯಮಂತ್ರಿಯವರು ಇದು ಸರ್ಜುಡಿಸ್ ಎಂದು ಹೇಳುವುದು ಸರಿಯಾಗುವುದಿಲ್ಲ.

ಶ್ರೀ ಡಿ. ದೇವರಾಜ ಅರಸ್ :—ನಾನು ಲೀಗಲಾಗಿ ಸರ್ಜುಡಿಸ್ ಇರುವುದರಿಂದ ಹೇಳುತ್ತಿದ್ದೇನೆ ಈಗ ಕೇಸಸ್ ಹಾಕಿದ್ದಾರೆ. ಜಿಲ್ಲಾಧಿಕಾರಿಯದು ತಪ್ಪೋ, ಸರಿಯೋ ಅಥವಾ ಇತರ ಅಧಿಕಾರಿಗಳದು ತಪ್ಪೋ ಸರಿಯೋ ಇತ್ಯಾದಿ ಕೋರ್ಟಿನಲ್ಲಿ ಗೊತ್ತಾಗುತ್ತದೆ. ಈಗ ಹೇಳುವುದಕ್ಕಾಗುವುದಿಲ್ಲ. ಇದರ ಬಗ್ಗೆ ನಮ್ಮ ಸ್ನೇಹಿತರು ಏಕೆ ಹೀಗೆ ಹೇಳುತ್ತಾರೆಂದು ನನಗೆ ಅರ್ಥವಾಗುವುದಿಲ್ಲ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ :—ನಾನು ಉದಾಹರಣೆಗೆ ಒಂದು ವಿಚಾರ ಹೇಳುತ್ತೇನೆ. ಅಲ್ಲಿ ಜಿಲ್ಲಾಧಿಕಾರಿಗಳು ಅಕ್ಕಿ ಮಾರಾಟಗಾರರಿಂದ ಅಕ್ಕಿಯನ್ನು ಸಂಗ್ರಹಿಸಬೇಕೆಂದು ರಿಕ್ವಿರಿಷನ್ ಆರ್ಡರ್ ಇತ್ಯಾ ಮೊದಲಾದವು. ಅದು ಯಾವ ಕೋರ್ಟಿನಲ್ಲಿ ಚರ್ಚೆಗೆ ಬರುತ್ತದೆ.

ಶ್ರೀ ವಾಟಾಳ್ ನಾಗರಾಜ್ :—ಅರಸೀಕೆರೆಯಲ್ಲಿ ಜ್ಯೂಡಿಯಲ್ ಎನ್ ಕ್ವಯರಿಯಾಗುವಾಗ ಯಾರು ಅಲ್ಲಿ ಅಪರಾಧಿಗಳು ಅಥವಾ ತಪ್ಪಿತಸ್ಥರಿದ್ದಾರೆ, ಅಂಥವರನ್ನು ಸೆಸ್ಟೆಂಡ್ ಮಾಡದೆ ಜ್ಯೂಡಿಯಲ್ ಎನ್‌ಕ್ವಯರಿ ಮೊದಲದೇ ಯಾವ ನ್ಯಾಯ ದೊರೆಯುತ್ತದೆ.

ಶ್ರೀ ಡಿ. ದೇವರಾಜ ಅರಸ್ :—ನೀವು ಆಗಲೇ ತೀರ್ಮಾನ ಮಾಡಿದ ಹಾಗೆ ಕಾಣುತ್ತದೆ.

ಶ್ರೀ ವಾಟಾಳ್ ನಾಗರಾಜ್ :—ಅಲ್ಲಿ ಇರತಕ್ಕಂತಹ ಎರಡು ಪಾರ್ಟಿಗಳನ್ನು ಸಹ ಹೊರಗಡೆ ಇಟ್ಟು ಮೂರನೆಯವರಿಂದ ಎನ್‌ಕ್ವಯರಿ ಮಾಡುವುದಕ್ಕೆ ಹಾಕಿ.

ಶ್ರೀ ಡಿ. ದೇವರಾಜ ಅರಸ್ :—ನಾನು ಸಿ.ಐ.ಡಿ. ಡಿಪಾರ್ಟ್‌ಮೆಂಟಿನವರನ್ನು ಅದಕ್ಕೆ ಹಾಕಿದ್ದೇನೆ ಎಂದರೆ, ಅವರು ಆ ಸ್ಥಳದವರು ಆಗುವುದಿಲ್ಲ.

ಶ್ರೀ ಕೆ. ಹೆಚ್. ಹನುಮೇಗೌಡ :—ಅಲ್ಲಿ ಅಧಿಕಾರಿಗಳು ಮಾಡಿದ ಅವಿವೇಕತನದ ಘಟನೆಯ ಬಗ್ಗೆ ಜ್ಯುಡಿಸಿಯಲ್ ಎನ್‌ಕ್ವಯರಿ ಆಗಲೇಬೇಕು.

SRI H. M. CHANNABASAPPA :—I rise on a point of order. It is specifically laid down in sub-rule (vii) of rule 52 that the motion shall not deal with any matter which is under adjudication by a Court of law having jurisdiction in any part of India. Now, by trying to discuss and make out certain cases as each member understands it, will actually lead to discussions of matters of fact. The very object of this rule is that matters of fact pertaining to any case which is under adjudication by a Court of law shall not be a subject matters for discussion here. Therefore, I submit that in view of the fact that so many cases have been launched before the Court and the matter is under adjudication it is not fair that any discussion should take place on this subject.

ಶ್ರೀ ಎಂ. ಎಸ್. ಕೃಷ್ಣನ್ :—ಮಾನ್ಯ ಚನ್ನಬಸವಪ್ಪನವರು ಹೇಳಿದ್ದನ್ನು ಅಷ್ಟು ಸುಲಭವಾಗಿ ಒಪ್ಪುವುದಕ್ಕಾಗುವುದಿಲ್ಲ. ಅವರು ರೂಲ್ಸ್ ಆಫ್ ಪ್ರೊಸೀಜರ್‌ನಲ್ಲಿರುವ ರೂಲನ್ನು ಕೋಟ್ ಮಾಡಿ ಹೇಳಿದ್ದಾರೆ. ನಾವು ಚರ್ಚೆ ಮಾಡಬೇಕೆಂದಿರುವುದು—ಯಾರು ಅಪರಾಧಿ, ಯಾರು ತಪ್ಪಿತಸ್ಥ ಎಂಬುದನ್ನು ಚರ್ಚೆ ಮಾಡುವುದಕ್ಕೆ ಹೋಗುವುದಿಲ್ಲ. ಇವತ್ತು ಯಾವುದು ಕೇಸ್ ಇದೆ. ಅದರ ಪ್ರಿಂಟ್ ಬಗ್ಗೆ ಚರ್ಚೆ ಮಾಡಿದರೆ ಅದು ಸಬ್‌ಜ್ಯುಡಿಸ್ ಆಗುತ್ತದೆ. ಅದರ ಅಪರ್ನಿಮೆಂಟ್ ಮೋಷನ್ ಕಳಿಸಿರುವುದು ಅದರ ಬಗ್ಗೆಯಲ್ಲ. ಒಟ್ಟಾರೆ ಸರ್ಕಾರದ ನೀತಿ, ಆಹಾರದಾನ್ಯದ ಬಗ್ಗೆ ಇವರು ಯಾವ ನೀತಿ ಹಾಕಿಕೊಂಡಿದ್ದಾರೆ, ಮತ್ತು ಆ ವಿಚಾರದಲ್ಲಿ ಅರಸೀಕೆರೆಯಲ್ಲಿ ಯಾವ ರೀತಿ ಇವರು ವರ್ತಿಸಿದ್ದಾರೆ ಎಂಬುದರ ಬಗ್ಗೆ ಈಗ ನಿಲುವಳಿ ಸೂಚನೆ ಕಳುಹಿಸಿರುವುದು.

2-30 P. M.

ಅದ್ದರಿಂದ ಅದು ಪಾಲಿಸಿ ಮ್ಯಾಟರ್. ಅದನ್ನು ಚರ್ಚೆ ಮಾಡಬೇಕು.

ಅಧ್ಯಕ್ಷರು :- ತಾವು ಓದಲಿಲ್ಲ ಎಂದು ತಾಣುತ್ತದೆ. ಎರಡೂ ಇಂಟರ್ ಕನೆಕ್ಟ್ ಆಗಿದೆ. ಅದ್ದರಿಂದ ಅದರ ಮೇಲೆ ಚರ್ಚೆಗೆ ನಾನು ಅವಕಾಶವನ್ನು ಕೊಡುವುದಿಲ್ಲ.

ಶ್ರೀ ಎಚ್. ಎನ್. ನಿದ್ದಪ್ಪ :- ಶ್ರೀಮಾನ್ ಚನ್ನಬಸಪ್ಪನವರು ಇದು ಮತ್ತೆ ಚರ್ಚೆಗೆ ಬಾರದೇ ಇರುವ ವಿಷಯ ಎಂದು ಹೇಳುವುದಕ್ಕೆ ಪ್ರಯತ್ನ ಮಾಡಿದ್ದಾರೆ. ಈ ವಿಚಾರ ಕೋರ್ಟ್ ಆಫ್ ಲಾ ದ ಜೂರಿನ್ ಡಿಕ್ಷನ್ ನಲ್ಲಿರುವುದರಿಂದ ಚರ್ಚೆ ಮಾಡುವುದಕ್ಕೆ ಒರುವುದಿಲ್ಲ ಎಂದು ಹೇಳಿದ್ದಾರೆ. ಇದರಲ್ಲಿ ನಮ್ಮ ಆಪಾದನೆ ಏನೆಂದರೆ ಆಹಾರದ ವಿತರಣೆ ಆಗುವಂಥಾದ್ದು ಜಿಲ್ಲಾಧಿಕಾರಿಗಳ ಅನಿವೇಶನದಿಂದ ಆ ಪ್ರಸಂಗ ನಡೆಯಿತು. ಇದು ಕೋರ್ಟ್ ಜ್ಯೂರಿನ್ ಡಿಕ್ಷನ್ ಗೆ ಬರುವುದಿಲ್ಲ. ಇದನ್ನು ಜಿಲ್ಲಾಧಿಕಾರಿಯ ಸಬಾರ್ಡಿನೇಟ್ ಎನ್‌ಕ್ವೈರಿ ಮಾಡಬೇಕು ಎಂದರೆ ಅದು ಸಮಂಜಸವಾಗುತ್ತದೆಯೇ ?

ಅಧ್ಯಕ್ಷರು :- ಅದನ್ನು ಎನ್‌ಕ್ವೈರಿ ಮಾಡುವುದಕ್ಕೆ ಸಿ ಐ ಟಿ. ಡಿಪಾರ್ಟ್ ಮೆಂಟಿನವರನ್ನು ಕಳುಹಿಸುತ್ತೇವೆ ಎಂದು ಮಾನ್ಯ ಮುಖ್ಯ ಮಂತ್ರಿಗಳು ಈಗಾಗಲೇ ಹೇಳಿದ್ದಾರೆ.

ಶ್ರೀ ಬಿ. ಪುಟ್ಟಸ್ವಾಮಯ್ಯ :- ಈ ವಿಷಯದಲ್ಲಿ ಒಂದು ಮೂಲಭೂತವಾದ ಪ್ರಶ್ನೆ ಏನೆಂದರೆ ಇವೊತ್ತು ಇವರು ದೇಶದಲ್ಲಿ ಜನರನ್ನು ಗುಂಡಿಟ್ಟು ಕೊಲ್ಲುತ್ತಿದ್ದಾರೆ. ಇವರನ್ನು ಹೇಳುವವರು ಕೇಳುವವರು ಯಾರೂ ಇಲ್ಲವೇ ? ಇದನ್ನು ತಾವೆಲ್ಲರೂ ಅತ್ಮೀಯತೆಯಿಂದ ವಿಮರ್ಶೆ ಮಾಡಬೇಕು.

ಅಧ್ಯಕ್ಷರು :- ತಾವೆಲ್ಲರೂ ಇಲ್ಲಿಗೆ ಬಂದಿರುವುದು ರಾಜ್ಯವನ್ನು ಕಟ್ಟುವುದಕ್ಕೆ. ಅದ್ದರಿಂದ ದೇಶವನ್ನು ಹಾಳು ಮಾಡುವುದಕ್ಕೆ ಯಾರೂ ಹೋಗಬೇಡಿ. ಇದು ದೇವರ ಸಭೆ ಇದ್ದಹಾಗೆ. ದಯಮಾಡಿ ಇಲ್ಲಿ ಕೆಟ್ಟ ತಬ್ಬಗಳನ್ನು ಉಪಯೋಗ ಮಾಡಬೇಡಿ.

ಶ್ರೀ ಚಿ. ಎಂ. ಮಂಜುನಾಥ :- ಮಾನ್ಯ ಅಧ್ಯಕ್ಷರೇ ನಾನು ಒಂದು ಸಲಹೆಯನ್ನು ಕೊಡುತ್ತೇನೆ, ಅದು ಏನೆಂದರೆ ಮಾನ್ಯ ಮುಖ್ಯ ಮಂತ್ರಿಗಳು ಇವೊತ್ತಿನ ಪತ್ರಿಕೆಯಲ್ಲಿ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅದರಲ್ಲಿ ಅರಸೀಕೆರೆಯಲ್ಲಿ ನಡೆದ ಘಟನೆಯ ಬಗ್ಗೆ ವಿಷಯವನ್ನು ತಿಳಿದುಕೊಂಡು ಬರುವುದಕ್ಕೆ 8—10 ಜನ ಯುವಕ ಕಾಂಗ್ರೆಸ್ಸಿನವರನ್ನು ಕಳುಹಿಸಿದ್ದಾರೆ ಎಂದು ಹೇಳಿದ್ದಾರೆ. ಅದಕ್ಕಾಗಿ ನನ್ನ ಒಂದು ಸಲಹೆ ಏನೆಂದರೆ ಒಂದೇ ಪಕ್ಷದವರನ್ನು ಆ ರೀತಿ ಕಳುಹಿಸುವುದಕ್ಕೆ ಬದಲಾಗಿ ಎಲ್ಲಾ ಪಕ್ಷದವರನ್ನೂ ಒಳಗೊಂಡ 8—10 ಜನ ಶಾಸಕರನ್ನು ಅರಸೀಕೆರೆಗೆ ಕಳುಹಿಸಿ ಅವರಿಂದ ಒಂದು ನಿಜವಾದ ವರದಿಯನ್ನು ತರಿಸಿಕೊಂಡು ಈ ನಿಲುವಳಿ ಸೂಚನೆಯನ್ನು ತೆಗೆದುಕೊಳ್ಳಬೇಕೇ ಅಥವಾ ಬೇಡವೇ ಎಂದು ವಿಚಾರ ಮಾಡುವುದು ಒಳ್ಳೆಯದು ಎಂದು ನನ್ನ ಅಭಿಪ್ರಾಯ.

ಅಧ್ಯಕ್ಷರು :- ಇದು ಹೊಸ ಸೂಚನೆ. ಈ ವಿಚಾರವನ್ನು ಇಲ್ಲಿಗೇ ಮುಕ್ತಾಯ ಮಾಡೋಣ. ಇನ್ನು ಮುಂದಿನ ವಿಷಯಕ್ಕೆ ಹೋಗೋಣ.

SRI T. R. SHAMANNA. — The point that I have raised under rule 50 is that the police are still harassing the people even after the affair is over, and I want that harassment should be stopped by the Government.

MADAM SPEAKER. — The Chief Minister has said that he will look into the matter.

SRI T. R. SHAMANNA — I want that strict instructions should be given to see that the harassment is stopped.

MADAM SPEAKER. — On the floor of the house an assurance has been given; what more does the hon. Member want?

• ALLEGED MARATHI PEOPLE'S EXCESSES OVER KANNADIGAS IN BELGAUM

ಶ್ರೀ ಎಸ್. ಬಂಗಾರಪ್ಪ. — (ಸೊರಬ) ಮಾನ್ಯ ಅಧ್ಯಕ್ಷರೇ ರೂಲ್ 50ರ ಪ್ರಕಾರ ನಾನು ತಮಗೆ ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದೇನೆ.